



नेपाल सरकार

सङ्घीय मामिला तथा सामान्य प्रशासन मन्त्रालय

सिंहदरबार काठमाण्डौ

(स्थानीय तह समिक्षा शाखा)

पत्र संख्या:- २०७६/०७७


चलानी नं.: - २३०

मिति:- २०७६/०९/११

विषय:- सहजीकरण गरिदिने सम्बन्धमा ।

श्री स्थानीय तह (सबै) ।

प्रस्तुत विषयमा शिक्षा, विज्ञान तथा प्रविधि मन्त्रालयको प.सं. २०७६/७७, च.नं. १२४, मिति २०७६/०९/०९ को सेनिटरी प्याड (वितरण तथा व्यवस्थापन) कार्यविधि, २०७६ सम्बन्धी प्राप्त पत्र र कार्यविधि संलग्न छ । सो सम्बन्धमा थप व्यहोरा पत्रबाटै अवगत गर्नुभई कार्यविधि कार्यान्वयनको आवश्यक व्यवस्था गर्नुहुन आदेशानुसार अनुरोध छ ।


जनकराज शर्मा
शाखा अधिकृत

बोधार्थ:-

श्री शिक्षा, विज्ञान तथा प्रविधि मन्त्रालय, सिंहदरबार, काठमाण्डौ ।

श्री सूचना तथा प्रविधि शाखा, website मा upload गरिदिनुहुन ।



नेपाल सरकार

शिक्षा, विज्ञान तथा प्रविधि मन्त्रालय

(योजना तथा बजेट शाखा)
काठमाडौं, नेपाल

फोन नं. {

पत्र संख्या:-

चलानी नं.: - १२४

सिंहदरबार,

काठमाडौं, नेपाल।

मिति: २०७६/०९/०९

विषय : सेनिटरी प्याड (वितरण तथा व्यवस्थापन) कार्यविधि, २०७६ सम्बन्धमा ।

श्री संघीय मामिला तथा सामान्य प्रशासन मन्त्रालय
सिंहदरबार, काठमाडौं ।

प्रस्तुत विषयमा नेपाल सरकारको चालु आव ०७६।०७७ को नीति तथा कार्यक्रमको बुँदा नं. १७१ र बजेट वक्तव्यको बुँदा नं. ३८ मा देशभरका सबै सामुदायिक विद्यालयमा अध्ययनरत छात्राहरूलाई निशुल्क उपलब्ध गराउने उल्लेख भए अनुसार २०७६ पौष १५ गतेदेखि २०७७ असार सेनिटरी प्याड निशुल्क उपलब्ध गराउने उल्लेख भए अनुसार २०७६ पौष १५ गतेदेखि २०७७ असार मसान्तसम्मको लागि दुर्गम जिल्लाका लागि प्रति छात्रा रु. १०९६। र अन्य जिल्लाका लागि रु. ८८। मसान्तसम्मको लागि दुर्गम जिल्लाका लागि प्रति छात्रा रु. १०९६। र अन्य जिल्लाका लागि रु. ८८। कार्यक्रम स्थानीय तहहरूलाई सशर्त अनुदानको रूपमा वित्तीय हस्तान्तरण गरी पठाईको छ। उक्त कार्यक्रम स्थानीय तहहरूलाई सशर्त अनुदानको रूपमा वित्तीय हस्तान्तरण गरी पठाईको छ। उक्त कार्यक्रम स्थानीय तहहरूलाई सशर्त अनुदानको रूपमा वित्तीय हस्तान्तरण गरी पठाईको छ। उक्त कार्यक्रम स्थानीय तहहरूलाई सशर्त अनुदानको रूपमा वित्तीय हस्तान्तरण गरी पठाईको छ। उक्त कार्यक्रम स्थानीय तहहरूलाई सशर्त अनुदानको रूपमा वित्तीय हस्तान्तरण गरी पठाईको छ। उक्त कार्यक्रम स्थानीय तहहरूलाई सशर्त अनुदानको रूपमा वित्तीय हस्तान्तरण गरी पठाईको छ।

(कृष्णप्रसाद अधिकारी)
शाखा अधिकृत



नेपाल सरकार

प्रधानमन्त्री तथा मन्त्रिपरिषद्को कार्यालय



पत्र संख्या :-

च.नं. :- फू. ६१३२९।३४६९

सिंहदरबार, काठमाडौं
नेपाल ।

मिति: २०७६/८/३०

श्री सचिव,
शिक्षा, विज्ञान तथा प्रविधि मन्त्रालय ।

सेनिटरी प्याड व्यवस्थापन कार्यविधि, २०७६ स्वीकृत गर्ने विषय मं.प.वै.सं. ३९/०७६ मिति २०७६/८/३० को मन्त्रिपरिषद्को बैठकमा पेश हुँदा त्यसमा नेपाल सरकार, मन्त्रिपरिषद्ले देहायबमोजिम निर्णय गरेकोले सोबमोजिम कार्यान्वयन हुन नेपाल सरकार (कार्यसम्पादन) नियमावली, २०६४ को नियम २९ बमोजिम अनुरोध गरेको छु-

नेपाल सरकारको निर्णय-

"सेनिटरी प्याड व्यवस्थापन कार्यविधि, २०७६ स्वीकृत गर्ने विषयको शिक्षा, विज्ञान तथा प्रविधि मन्त्रालयको मिति २०७६/७/२० को प्रस्ताव मं.प.वै.सं. ३४/०७६ मिति २०७६/७/२० को मन्त्रिपरिषद्को बैठकमा पेश हुँदा "मन्त्रिपरिषद्, सामाजिक समितिमा छलफल गरी पेश गर्ने" निर्णय भएकोमा प्रस्तावसाथ संलग्न कार्यविधिको सट्टा मिति २०७६/८/१६ को मन्त्रिपरिषद्, सामाजिक समितिको बैठकवाट परिमार्जन गरिएको यसैसाथ संलग्न सेनिटरी प्याड (वितरण तथा व्यवस्थापन) कार्यविधि, २०७६ स्वीकृत गर्ने ।"

(लोकेन्द्र रामार्थ)
मुख्यसचिव

टेलिफोन : ४२९९०२५, ४२९९०४०, ४२९९०३५, ४२९९०८०, ४२९९०७३, ४२९९०२९, ४२९९०३८

फ्याक्स : ४२९९०६५, ४२९९०८६, ४२९९०३८, ४२९९०२९, ४२९९०४७, पो.ब.नं. : २३३१२ काठमाडौं, नेपाल

इमेल : info@opmcm.gov.np

वेब साइट : <http://www.opmcm.gov.np>



नेपाल सरकार

प्रधानमन्त्री तथा मन्त्रिपरिषद्को कार्यालय

सिंहदरबार, काठमाडौं

नेपाल ।
मिति: २०७६।८।१६

पत्र संख्या :- ४२/०७६

च.नं :- म.स.सं./३२२/३२०८

श्रीमान् मुख्य सचिवज्यू
प्रधानमन्त्री तथा मन्त्रिपरिषद्को कार्यालय ।

मन्त्रिपरिषद्, सामाजिक समितिको मिति २०७६।८।१६ मा बसेको बैठकबाट देहायबमोजिम निर्णय भएको व्यहोरा अनुरोध गर्दछु-

"सेनिटरी प्याड व्यवस्थापन कार्यविधि, २०७६ स्वीकृत गर्ने विषयको शिक्षा, विज्ञान तथा प्रविधि मन्त्रालयको मिति २०७६।७।२० को प्रस्ताव मं.प.वै.सं. ३४/०७६ मिति २०७६।७।२० को मन्त्रिपरिषद्को बैठकमा पेश हुँदा "मन्त्रिपरिषद्, सामाजिक समितिमा छलफल गरी पेश गर्ने" निर्णय भएअनुसार आजको बैठकमा पेश हुँदा छलफलका क्रममा उठेका विषयहरूसमेत समावेश गरी परिमार्जन गरिएको यसैसाथ संलग्न "सेनिटरी प्याड (वेतरण तथा व्यवस्थापन) कार्यविधि, २०७६" स्वीकृतिको लागि मन्त्रिपरिषद्समक्ष पेश गर्ने ।"

(अनिल कुमार ठाकुर)
सचिव

टेलिफोन : ४२११०२५, ४२११०४०, ४२११०३५, ४२११०८०, ४२११०७३, ४२११०२१, ४२११०३८

फ्रायाक्स : ४२११०६५, ४२११०८६, ४२११०३८, ४२११०२१, ४२११०४७, पो.ब.नं. : २३३१२ काठमाडौं, नेपाल

इमेल : info@opmcm.gov.np

वेब साइट : <http://www.opmcm.gov.np>

सेनिटरी प्याड (वितरण तथा व्यवस्थापन) कार्यविधि, २०७६

प्रस्तावना : सामुदायिक विद्यालयमा अध्ययनरत किशोरावस्थाका छात्राहरूलाई महिनावारीका समयमा आवश्यक पर्ने महिनावारी व्यवस्थापन सामग्री उपलब्ध गराई उनीहरूको स्वास्थ्यमा सुधार गरी सोही कारणबाट विद्यालय छाड्ने समस्या समाधान गर्न, गुणस्तरीय शिक्षाको प्रत्याभूति गर्न र महिनावारी व्यवस्थापन सामग्रीको दिगो विसर्जन तथा पुनःप्रयोग गर्न सकिने सामग्रीको प्रयोग गर्नेतर्फ उत्प्रेरित गर्न वाञ्छनीय भएकोले,

विनियोजन ऐन, २०७६ को दफा ९ को उपदफा (१) ले दिएको अधिकार प्रयोग गरी नेपाल सरकार, मन्त्रिपरिषद्ले देहायको कार्यविधि बनाई लागू गरेको छ।

परिच्छेद - १

प्रारम्भिक

१. **संक्षिप्त नाम र प्रारम्भ :** (१) यस कार्यविधिको नाम "सेनिटरी प्याड (वितरण तथा व्यवस्थापन) कार्यविधि, २०७६" रहेको छ।

(२) यो कार्यविधि नेपाल सरकार, मन्त्रिपरिषद्बाट स्वीकृत भएको मितिदेखि प्रारम्भ हुनेछ र आर्थिक वर्ष २०७६/७७ सम्म लागू रहनेछ।

२. **परिभाषा :** विषय वा प्रसंगले अर्को अर्थ नलागेमा यस कार्यविधिमा,-

- (क) "कार्यपालिका" भन्नाले नेपालको संविधान बमोजिम गठन भएका गाउँ कार्यपालिका तथा नगरकार्यपालिका सम्झनु पर्छ।
- (ख) "छात्रा" भन्नाले सामुदायिक विद्यालयमा अध्ययनरत किशोरावस्थाका महिनावारी हुने उमेर समूहका छात्रा सम्झनु पर्छ।
- (ग) "मन्त्रालय" भन्नाले शिक्षा, विज्ञान तथा प्रविधि मन्त्रालय सम्झनु पर्छ।
- (घ) "महिनावारी व्यवस्थापन सामग्री" भन्नाले महिनावारीका समयमा प्रयोग गर्ने सेनिटरी प्याड, टेम्पोन र महिनावारी कप समेत सम्झनु पर्छ।
- (ड) "महिला तथा बालबालिका शाखा" भन्नाले स्थानीय तहमा महिला, बालबालिका तथा जेष्ठ नागरिक सम्बन्धी काम गर्ने गरी तोकिएको शाखा वा त्यस्तो काम गर्न जिम्मेवारी पाएको कर्मचारी कार्यरत रहेको अन्य शाखा सम्झनु पर्छ।
- (च) "विद्यालय" भन्नाले सामुदायिक विद्यालय सम्झनु पर्छ।



- (छ) “शिक्षा शाखा” भन्नाले स्थानीय तहमा शिक्षा सम्बन्धी काम गर्ने शाखा वा त्यस्तो काम गर्न जिम्मेवारी पाएको कर्मचारी कार्यरत रहेको अन्य शाखा सम्झनु पर्छ।
- (ज) “सम्पर्क व्यक्ति” भन्नाले छात्राहरूलाई महिनावारी व्यवस्थापन सामग्री वितरण तथा भण्डारणको जिम्मेवारी दिइएका विद्यालयका शिक्षक तथा कर्मचारी सम्झनु पर्छ।
- (झ) “स्थानीय तह” भन्नाले नेपालको संविधान बमोजिम गठन भएका गाउँपालिका वा नगरपालिका सम्झनु पर्छ र सो शब्दले उपमहानगरपालिका र महानगरपालिका समेतलाई जनाउँछ।
- (ञ) “स्वास्थ्य शाखा” भन्नाले स्थानीय तहमा स्वास्थ्य सम्बन्धी काम गर्ने शाखा वा त्यस्तो काम गर्न जिम्मेवारी पाएको कर्मचारी कार्यरत रहेको अन्य शाखा सम्झनु पर्छ।

परिच्छेद-२

बजेट तथा खरिद व्यवस्थापन

३. छात्राहरूको संख्या यकिन गर्ने : (१) मन्त्रालयले प्रत्येक स्थानीय तहका सबै सामुदायिक विद्यालयमा अध्ययनरत छात्राहरूको तथ्याङ्क संकलन र अद्यावधिक गर्न लगाउनु पर्नेछ।
- (२) मन्त्रालयले उपदफा (१) बमोजिमको तथ्याङ्कका आधारमा हरेक स्थानीय तहलाई सेनिटरी प्याड खरिद गर्न आवश्यक पर्ने बजेट यकिन गरी अर्थ मन्त्रालयसँग माग गर्नुपर्नेछ।
- (३) मन्त्रालयको मागका आधारमा अर्थ मन्त्रालयले स्थानीय तहलाई आवश्यक पर्ने बजेट उपलब्ध गराउनु पर्नेछ।
- (४) उपदफा (३) बमोजिम प्राप्त भएको बजेटलाई स्थानीय तहले आफ्नो क्षेत्रभित्रका सामुदायिक विद्यालयहरूको शैक्षिक सूचना व्यवस्थापन प्रणालीको तथ्याङ्कसँग भिडाइ अनुसूची-१ मा उल्लेख गरिए बमोजिमको गुणस्तरको सेनिटरी प्याड प्रचलित कानून बमोजिम खरिद गर्नुपर्नेछ।



(५) उपदफा (४) मा जुनसुके कुरा लेखिएको भए तापनि स्थानीय तहले तोकिएको गुणस्तरमा कमी नहुने गरी स्थानीयस्तरमा निर्मित पुनः प्रयोग गर्न सकिने सेनिटरी प्याडको व्यवस्था गर्न बाधा पर्ने छैन।

परिच्छेद - ३

सेनिटरी प्याड भण्डारण तथा वितरण

४. सुरक्षित भण्डारण गर्नु पर्ने : (१) स्थानीय तहले दफा ३ बमोजिम खरिद गरेका सेनिटरी प्याडको सुरक्षित किसिमले भण्डारणको व्यवस्था गर्नु पर्नेछ।

(२) उपदफा (१) बमोजिम भण्डारण गर्दा सेनिटरी प्याडको गुणस्तरमा असर नपर्ने गरी व्यवस्थापन गर्नु पर्नेछ।

५. विद्यालयलाई सेनिटरी प्याड वितरण : (१) विद्यालयले आफ्ना छात्राहरूको संख्याका आधारमा आवश्यक पर्ने सेनिटरी प्याड शिक्षा शाखा मार्फत स्थानीय तहमा माग गरी पठाउनु पर्नेछ।

(२) उपदफा (१) बमोजिम माग भएको संख्यालाई शिक्षा शाखाले स्थानीय तहमा भएको शैक्षिक व्यवस्थापन सूचना प्रणालीको तथ्याङ्कसँग भिडाई विद्यालयलाई आवश्यक हुने सङ्ख्यामा सेनिटरी प्याड उपलब्ध गराउनु पर्नेछ।


(३) स्थानीय तहले उपदफा (२) बमोजिम प्रत्येक विद्यालयलाई उपलब्ध गराएको सेनिटरी प्याडको अभिलेख अलग अलग रूपमा राख्नु पर्नेछ।

(४) स्थानीय तहले विद्यालयहरूसँग समन्वय गरी विद्यालयको आवश्यकता, बजारमा प्याडको उपलब्धता, प्याडको उत्पादन तथा प्रयोग गर्ने मिति, स्थानीय तह तथा विद्यालयहरूमा भण्डारण क्षमता जस्ता पक्षहरूमा ध्यान दिई त्रैमासिक, चौमासिक वा अर्धवार्षिक रूपमा वितरण गर्न सकिनेछ।

६. छात्राहरूलाई सेनिटरी प्याड वितरण : (१) विद्यालयले दफा ५ बमोजिम उपलब्ध सेनिटरी प्याडको अभिलेख जिन्सी खातामा व्यवस्थित रूपले राख्नु पर्नेछ।

(२) विद्यालयले छात्राहरूको नाम नामेसी स्पष्ट खुल्ने गरी अभिलेख अद्यावधिक गर्नुपर्नेछ।

(३) सेनिटरी प्याड वितरणका लागि विद्यालयमा नर्स उपलब्ध भएसम्म नर्सलाई सम्पर्क व्यक्ति तोक्नु पर्नेछ। विद्यालयमा नर्स उपलब्ध नभएको अवस्थामा महिला शिक्षक वा प्रारम्भिक बाल विकासका महिला सहजकर्ता वा महिला कार्यालय सहयोगी वा स्वास्थ्य,



जनसंख्या र वातावरण विषय अध्यापन गर्ने शिक्षकलाई सम्पर्क व्यक्ति तोकी सेनिटरी प्याड भण्डारण र वितरण गर्ने कार्यको जिम्मेवारी दिनु पर्नेछ।

(४) विद्यालयका सम्पर्क व्यक्तिले छात्राहरूलाई एउटा महिनावारी चक्रका लागि बढीमा सोहू वटासम्म सेनिटरी प्याड उपलब्ध गराउनु पर्नेछ।

(५) उपदफा (४) बमोजिम वितरण गरेको सेनिटरी प्याडको अभिलेख तथा बुझिलिएको भर्पाई सुरक्षित गरी राख्ने दायित्व सम्पर्क व्यक्तिको हुनेछ।

(६) सम्पर्क व्यक्तिले छात्राहरूलाई सेनिटरी प्याड उपलब्ध गराउनु अघि प्रयोग गर्ने तरिका सम्बन्धमा आधारभूत जानकारी गराउनु पर्नेछ।

(७) यस दफा बमोजिम छात्राहरूलाई वितरण गरिने सेनिटरी प्याडको दुरुपयोग हुन नदिने दायित्व विद्यालयका प्रधानाध्यापकको हुनेछ।

(८) यस दफा बमोजिम वितरण गरेको सेनिटरी प्याडको विवरण प्रत्येक महिनाको पहिलो हस्ता विद्यालयको सूचना पाटीमा टाँस गरी सार्वजनिक गर्नु पर्नेछ।

परिच्छेद ४

सेनिटरी प्याडको प्रयोग तथा विसर्जनको व्यवस्था

७. सचेतना सामग्रीको उत्पादन तथा प्रसारण : (१) छात्राहरूलाई वितरण हुने सेनिटरी प्याडको गुणस्तर, प्रयोग गर्ने तरिका, प्रयोग पश्चात् त्यसको दिगो विर्सजन लगायतका विषयमा श्रव्य दृश्य सामग्री तथा हाते पुस्तिका तयार गरी स्थानीय तहहरूलाई उपलब्ध गराउने दायित्व स्वास्थ्य तथा जनसंख्या मन्त्रालयको हुनेछ।

(२) उपदफा (१) बमोजिमको जानकारीमूलक सामग्री नेपाल सरकार, प्रदेश सरकार लगायत सबै स्थानीय तहको वेभसाइट मार्फत सरोकारवाला सबैलाई जानकारी हुने व्यवस्था मिलाउनुपर्नेछ।

८. स्थानीय तहमा सचेतना कार्यक्रम : (१) स्थानीय तहले महिनावारी स्वास्थ्य, किशोरी स्वास्थ्य तथा सेनिटरी प्याडको प्रयोग र प्रयोग पश्चात् त्यसको दीगो विसर्जन सम्बन्धमा सचेतना कार्यक्रम सञ्चालन गर्नु पर्नेछ।

(२) उपदफा (१) बमोजिम सञ्चालन हुने सचेतना कार्यक्रममा स्थानीय तहको शिक्षा शाखा, स्वास्थ्य शाखा एवम् महिला तथा बालबालिका शाखामा कार्यरत कर्मचारी तथा



विद्यालयका सम्पर्क व्यक्ति, कर्मचारी, शिक्षक, विद्यालय व्यवस्थापन समिति, शिक्षक अभिभावक संघ, स्थानीय आमा समूह लगायत गैर सरकारी संस्थाको परिचालन गर्न सकिनेछ।

९. सेनिटरी प्याडको विसर्जन : (१) प्रयोग भएका महिनावारी व्यवस्थापन सामग्रीहरूलाई वातावरणमा प्रतिकूल असर नपर्ने गरी दीगो विसर्जन गर्न विद्यालयको हाताभित्र खाल्डो खनी पुर्नु पर्नेछ।

(२) विद्यालयको हातामा पुर्ने ठाउँको अभाव भएमा अन्य फोहोर मैला सरह यस्ता वस्तुहरूको विसर्जन गर्नु पर्नेछ।

(३) उपदफा (१) बमोजिम विसर्जन व्यवस्थापनका लागि आवश्यक पर्ने प्राविधिक सहयोग स्वास्थ्य तथा जनसंख्या मन्त्रालय र वन तथा वातावरण मन्त्रालयले उपलब्ध गराउनु पर्नेछ।


परिच्छेद-५

सेनिटरी प्याड व्यवस्थापन, समन्वय र अनुगमन सम्बन्धी व्यवस्था

१०. सङ्गीय निर्देशक समिति : (१) विद्यालयहरूमा सेनिटरी प्याड व्यवस्थापन सम्बन्धमा नीति, योजना, अनुगमन र मापदण्ड निर्माण गर्न संघमा देहाय बमोजिमको एक सङ्गीय निर्देशक समिति रहनेछ :-

- (क) सचिव (शिक्षा हेर्ने), मन्त्रालय - अध्यक्ष
- (ख) सह-सचिव, प्रधानमन्त्री तथा मन्त्रिपरिषद्को कार्यालय - सदस्य
- (ग) सह-सचिव, अर्थमन्त्रालय - सदस्य
- (घ) सह-सचिव, स्वास्थ्य तथा जनसंख्या मन्त्रालय - सदस्य
- (ड) सह-सचिव, संघीय मामिला तथा सामान्य प्रशासन मन्त्रालय - सदस्य
- (च) सह-सचिव, महिला, बालबालिका तथा जेष्ठ नागरिक मन्त्रालय - सदस्य
- (छ) सह-सचिव, खानेपानी मन्त्रालय - सदस्य
- (ज) सह-सचिव, राष्ट्रिय योजना आयोग - सदस्य
- (झ) सह-सचिव (शिक्षा हेर्ने), मन्त्रालय - सदस्य-सचिव

(२) समितिको बैठक आवश्यकता अनुसार अध्यक्षले तोकेको मिति, समय र स्थानमा बस्नेछ।



(३) समितिको बैठकमा आवश्यकता अनुसार आमन्त्रण गर्न सकिनेछ।

(४) समितिको बैठकको कार्यविधि समिति आफैले निर्धारण गरे बमोजिम हुनेछ।

११. सङ्गीय निर्देशक समितिको काम कर्तव्य र अधिकार : सङ्गीय निर्देशक समितिको काम, कर्तव्य र अधिकार देहाय बमोजिम हुनेछ :-

(क) सेनिटरी प्याड वितरण तथा व्यवस्थापन सम्बन्धी नीति, योजना र मापदण्ड तयार गर्ने,

(ख) सेनिटरी प्याडको उत्पादन र यसको गुणस्तर सम्बन्धी विषयमा आवश्यक नीति तथा मापदण्ड तयार गर्ने,

(ग) किशोरी स्वास्थ्य सम्बन्धी सचेतनाका कार्यक्रमहरूको नमूना ढाँचा तयार गर्ने,

(घ) सेनिटरी प्याड व्यवस्थापनसँग सम्बद्ध मन्त्रालयसँग समन्वय र सहकार्य गर्ने,

(ङ) सेनिटरी प्याड व्यवस्थापनका लागि प्रदेश तथा स्थानीय तहहरूलाई सहजीकरण गर्ने,

(च) सेनिटरी प्याड वितरण तथा व्यवस्थापन कार्यक्रम प्रभावकारी रूपमा संचालन भए नभएको विषयमा अनुगमन गर्ने।

१२. प्रदेशस्तरीय सेनिटरी प्याड व्यवस्थापन सहजीकरण समिति : (१) प्रदेशभित्र सेनिटरी प्याड कार्यक्रम प्रभावकारी रूपमा संचालन गर्न, कार्यक्रम सञ्चालनमा सहजीकरण गरी प्रभावकारीता अभिवृद्धि गर्न प्रत्येक प्रदेशमा देहाय बमोजिमको एक प्रदेशस्तरीय सेनिटरी प्याड व्यवस्थापन सहजीकरण समिति रहनेछ :-

(क) सामाजिक विकास मन्त्रालयका सचिव - संयोजक

(ख) स्वास्थ्य निर्देशनालयका निर्देशक - सदस्य

(ग) शिक्षा विकास निर्देशनालयका निर्देशक - सदस्य

(घ) माध्यमिक तहका महिला शिक्षकहरूमध्ये

सामाजिक विकास मन्त्रालयका शिक्षा महाशाखा

प्रमुखले तोकेको दुईजना - सदस्य

(ङ) सामाजिक विकास मन्त्रालयका शिक्षा

महाशाखा प्रमुख -सदस्य-सचिव



(२) समितिको बैठक आवश्यकता अनुसार संयोजकले तोकेको मिति, समय र स्थानमा बस्नेछ।

(३) समितिको बैठकमा आवश्यकता अनुसार आमन्त्रण गर्न सकिनेछ।

(४) समितिको बैठकको कार्यविधि समिति आफैले निर्धारण गरे बमोजिम हुनेछ।

१३. **प्रदेशस्तरीय सेनिटरी प्याड व्यवस्थापन सहजीकरण समितिको काम, कर्तव्य र अधिकार :** प्रदेशस्तरीय सेनिटरी प्याड व्यवस्थापन सहजीकरण समितिको काम, कर्तव्य र अधिकार देहाय बमोजिम हुनेछ :-

(क) प्रदेशभित्रका सामुदायिक विद्यालयका छात्राहरूलाई निःशुल्क सेनिटरी प्याड उपलब्ध गराउने सम्बन्धमा स्थानीय तह बीच आवश्यक समन्वय र सहजीकरण गर्ने,

(ख) प्रदेशभित्र रहेका विद्यालयहरूका छात्राहरूको लागि आवश्यकतानुसार सेनिटरी प्याड उपलब्ध भए नभएको, उपलब्ध सामग्रीको सदुपयोग भए नभएको र प्रयोग गरेका सामग्रीको वातावरणमा प्रतिकूल असर नपर्ने गरी विसर्जन भए नभएको अनुगमन गरी कार्यक्रमको प्रभावकारीता अभिवृद्धि गर्न समन्वय र सहयोग गर्ने,

(ग) सेनिटरी प्याड वितरण तथा व्यवस्थापन कार्यक्रममा दोहोरोपना हुन नदिने,

(घ) सेनिटरी प्याड व्यवस्थापनसँग सम्बद्ध प्रदेशका मन्त्रालयहरूसँग समन्वय र सहकार्य गर्ने।

१४. **स्थानीय तहस्तरीय सेनिटरी प्याड वितरण तथा व्यवस्थापन समिति :** प्रत्येक स्थानीय तहका सामुदायिक विद्यालयका छात्राहरूको लागि सेनिटरी प्याड वितरण तथा व्यवस्थापन कार्यमा आवश्यकतानुसार समन्वय, सहजीकरण र अनुगमन गर्न देहाय बमोजिमको एक स्थानीय तहस्तरीय सेनिटरी प्याड वितरण तथा व्यवस्थापन समिति रहनेछ :-

(क) स्थानीय तहको उपप्रमुख वा उपाध्यक्ष - संयोजक


(ख) कार्यपालिकाका महिला सदस्यहरूमध्ये कार्यपालिकाले

तोकेको एकजना - सदस्य

(ग) स्वास्थ्य शाखाका अधिकृत वा कर्मचारी एकजना - सदस्य

(घ) विद्यालयका सम्पर्क व्यक्तिमध्येबाट स्थानीय तहले

तोकेको दुईजना - सदस्य



(ङ) महिला तथा बालबालिका शाखाका अधिकृत वा

कर्मचारी एकजना

- सदस्य

(ङ) शिक्षा शाखाका अधिकृत वा कर्मचारी एकजना

- सदस्य-सचिव

(२) समितिको बैठक आवश्यकता अनुसार संयोजकले तोकेको मिति, समय र स्थानमा बस्नेछ ।

(३) समितिका बैठकमा आवश्यकता अनुसार आमन्त्रण गर्न सकिनेछ ।

(४) समितिको बैठकको कार्यविधि समिति आफैले निर्धारण गरे बमोजिम हुनेछ ।

१५. स्थानीय तहस्तरीय सेनिटरी प्याड वितरण तथा व्यवस्थापन समितिको काम, कर्तव्य र अधिकार : स्थानीय तहस्तरीय सेनिटरी प्याड वितरण तथा व्यवस्थापन समितिको काम, कर्तव्य र अधिकार देहाय बमोजिम हुनेछ :-

(क) स्थानीय तहभित्रका सामुदायिक विद्यालयका छात्राहरूलाई आवश्यक पर्ने सेनिटरी प्याड समयमै खरिद तथा वितरण भए नभएको अनुगमन गर्ने,

(ख) आफ्नो स्थानीय तहभित्रका सामुदायिक विद्यालयमा सेनिटरी प्याड उपलब्ध भए नभएको, उपलब्ध सामग्रीको सदुपयोग भए नभएको र प्रयोग गरेका सामग्रीको वातावरणमा प्रतिकूल असर नपर्ने गरी विसर्जन भए नभएको अनुगमन गरी आवश्यक निर्देशन दिनुका साथै आवश्यक समन्वय र सहजीकरण गर्ने,

(ग) स्थानीयस्तरमा सेनिटरी प्याड उत्पादन गर्न उद्घमीहरूसँग समन्वय र सहकार्य गर्ने,

(घ) अन्य आवश्यक कार्य गर्ने ।

१६. विद्यालयस्तरीय सेनिटरी प्याड वितरण तथा व्यवस्थापन समिति : सामुदायिक विद्यालयमा सेनिटरी प्याडको प्राप्ति, सुरक्षित भण्डारण, वितरण, सदुपयोग तथा किशोरी स्वास्थ्य र प्रजनन स्वास्थ्य सम्बन्धी सचेतनाका लागि देहाय बमोजिम एक विद्यालयस्तरीय सेनिटरी प्याड वितरण तथा व्यवस्थापन समिति रहनेछ :-

(क) प्रधानाध्यापक

-संयोजक


(ख) स्वास्थ्य, जनसंख्या र वातावरण वा सामाजिक

विषयका शिक्षक एकजना

-सदस्य

(ग) महिला शिक्षक

-सदस्य



- (घ) प्रधानाध्यापकले तोकेका किशोरी छात्राहरूका प्रतिनिधि दुईजना -सदस्य
- (ङ) विद्यालय रहेको क्षेत्रको स्वास्थ्य स्वयंसेविका -सदस्य
- (च) विद्यालयका सम्पर्क व्यक्ति -सदस्य-सचिव
- (२) समितिको बैठक आवश्यकता अनुसार संयोजकले तोकेको मिति, समाय र स्थानमा बस्नेछ।
- (३) समितिको बैठकमा आवश्यकता अनुसार विज्ञलाई आमन्त्रण गर्न सकिनेछ।
- (४) समितिको बैठकको कार्यविधि समिति आफैले निर्धारण गरे बमोजिम हुनेछ।
१७. विद्यालयस्तरीय सेनिटरी प्याड वितरण तथा व्यवस्थापन समितिको काम, कर्तव्य र अधिकार:
विद्यालयस्तरीय सेनिटरी प्याड वितरण तथा व्यवस्थापन समितिको काम, कर्तव्य र अधिकार देहाय बमोजिम हुनेछ :-
- (क) विद्यालयका छात्राहरूको संख्याको आधारमा आवश्यक पर्ने सेनिटरी प्याड स्थानीय तहसँग माग गर्ने,
 - (ख) विद्यालयमा प्राप्त सेनिटरी प्याडको अभिलेख राखी आवश्यकतानुसार छात्राहरूलाई वितरण गर्ने,
 - (ग) वातावरणमा प्रतिकूल असर नपर्ने गरी सेनिटरी प्याड विसर्जनको व्यवस्था मिलाउने,
 - (घ) सेनिटरी प्याडको सदुपयोग, विसर्जन र महिनावारी व्यवस्थापन सम्बन्धमा शिक्षक, छात्रा तथा अन्य सरोकारवालाहरूलाई सचेतना सम्बन्धी कार्यक्रम संचालन गर्ने,
 - (ङ) अन्य आवश्यक कार्य गर्ने।

परिच्छेद-६

विविध

१८. गुनासो सम्बन्धी व्यवस्था : खरिद भएको सेनिटरी प्याडको गुणस्तर पर्यास भए नभएको, सुरक्षित तवरबाट भण्डारण भए नभएको, छात्राहरूको आवश्यकता अनुसार वितरण भए नभएको, महिनावारी स्वास्थ्य र किशोरी स्वास्थ्यका विषयमा छात्राहरूलाई जानकारी तथा शिक्षा दिने गरिए नगरिएको सम्बन्धमा गुनासो सङ्कलन गर्न स्थानीय तह र विद्यालयले आ-आफ्नो हाताभिन्न एउटा गुनासो पेटिकाको व्यवस्था गरी प्राप्त गुनासोको सम्बोधन गर्ने व्यवस्था मिलाउनु पर्नेछ।



१९. दिर्घकालीन स्रोत व्यवस्थापन : (१) स्थानीय तहले पारिवारिक आर्थिक अवस्थाका कारणले सेनिटरी प्याड जुटाउन नसक्ने सामुदायिक विद्यालयमा अध्ययनरत कुनै पनि छात्राले विद्यालय छाड्नु नपर्ने अवस्थाको सुनिश्चितता गर्नु पर्नेछ ।

(२) स्थानीय तहको स्रोत, निजी तथा व्यावसायिक क्षेत्रको नियमित सामाजिक उत्तरदायित्व अन्तर्गत पर्ने स्रोत र विद्यालयको आफ्नो स्रोत समेत परिचालन गरी कार्यक्रम कार्यान्वयन गर्नु पर्नेछ ।

(३) बजेटको दिगो व्यवस्थापन गर्दा तीन तहका सरकारबीच सहयोग र सहकार्य समेतको अवधारणालाई अवलम्बन गर्नु पर्नेछ ।

(४) नेपाल सरकारबाट सःशर्त अनुदानको रूपमा वित्तीय हस्तान्तरणमार्फत प्राप्त भएको स्रोत सेनिटरी प्याड खरिद गर्न बाहेक अन्य तालीम, तलव भत्ता, दुवानी, प्राथमिक उपचार सामग्री खरिद जस्ता कुनै पनि कार्यमा खर्च गर्न पाइने छैन ।

(५) स्थानीय तहहरूले आफ्नै स्रोतमा बजेट व्यवस्था गरी वैकल्पिक महिनावारी व्यवस्थापनका सामग्रीहरू जस्तै: टेम्पोन तथा महिनावारी कप खरिद गरी वितरण गर्न सक्नेछन् ।

२०. सेनिटरी प्याड सम्बन्धी वैकल्पिक व्यवस्था : (१) स्थानीय तहहरूले एक आपसमा समन्वय गरी स्थानीय श्रोत, ज्ञान, सीप र उद्यमशीलता प्रवर्द्धन हुने गरी स्थानीयस्तरमा नै सेनिटरी प्याडको उत्पादन, उपयोग र वितरण गर्न सक्नेछन् ।

(२) स्थानीयस्तरमा उत्पादित सेनिटरी प्याडको गुणस्तर अनुसूची-२ मा उल्लेख भए बमोजिम हुनु पर्नेछ ।

(३) स्थानीय तहले सेनिटरी प्याड प्रयोग गर्ने छात्राहरूको स्वास्थ्यमा असर नपुग्ने र उक्त सामग्रीको गुणस्तरमा कुनै पनि सम्झौता नहुने अवस्थाको सुनिश्चितता गर्नुपर्नेछ ।

(४) स्थानीयस्तरमा सेनिटरी प्याड उत्पादन गर्दा पन्चानब्बे प्रतिशतभन्दा बढी सुतीको कपडा प्रयोग गर्नु पर्नेछ । यस कार्यविधिको दफा १२ बमोजिमको समितिको निर्णय अनुसार सेनिटरी प्याडको गुणस्तर सुनिश्चित गर्नु पर्नेछ । यसरी उत्पादन गरिएको सामग्रीको सही प्रयोगका लागि स्थानीय तह तथा विद्यालयहरूले चेतनामूलक कार्यक्रमहरू सञ्चालन गर्नु पर्नेछ ।

(५) महिनावारी स्वास्थ्य, प्रजनन स्वास्थ्य, सेनिटरी प्याडको प्रयोग तथा विस्जन सम्बन्धमा स्वास्थ्य तथा जनसंख्या मन्त्रालयबाट उत्पादित श्रव्यदृश्य र पाठ्यसामग्री शिक्षा



तथा स्वास्थ्य सम्बन्धी तालीमहरूमा समावेश तथा एकीकृत गरी सम्बन्धित छात्राहरू, सम्पर्क व्यक्ति र अन्य सरोकारवाला पक्षलाई अभिमुखीकरण वा यस्तै अन्य माध्यमबाट जानकारी गराउनु पर्नेछ ।

(६) सेनिटरी प्याड वितरणको कार्यक्रम व्यवस्थित रूपमा सञ्चालन गर्ने सन्दर्भमा स्थानीय तहले विद्यालयको शैक्षिक व्यवस्थापन सूचना प्रणालीको तथ्याङ्कसँग सत्यापन गरी सेनिटरी प्याड आवश्यक पर्ने छात्राहरूको संख्याको आधारमा यस कार्यविधि बमोजिम हुने गरी विद्यालयहरूको खातामा रकम निकासा गर्न सक्नेछन् ।

(७) उपदफा (६) बमोजिम प्राप्त वजेटबाट विद्यालयहरूले स्थानीय सामग्री, ज्ञान, सीप, उद्यमशीलता र रोजगारी प्रवर्द्धन हुने गरी सेनिटरी प्याडको व्यवस्था गरी छात्राहरूलाई वितरण गर्न सक्नेछन् ।

२१. प्रतिवेदन पठाउनु पर्ने : यस कार्यक्रमको कार्यान्वयनको प्रगति विवरण मन्त्रालयले तोकेको ढाँचामा चौमासिक रूपमा विद्यालयले स्थानीय तहमा र स्थानीय तहले प्रदेश सामाजिक विकास मन्त्रालय र मन्त्रालयमा पठाउनु पर्नेछ ।
२२. अनुसूचीमा हेरफेर तथा थपघट गर्ने : मन्त्रालयले यस कार्यविधिको अनुसूचीमा आवश्यक हेरफेर तथा थपघट गर्न सक्नेछ ।
२३. बाझिएमा अमान्य हुने : यस कार्यविधिको कुनै व्यवस्था प्रचलित नेपाल कानूनसँग बाझिएमा बाझिएको हदसम्म कार्यविधिको व्यवस्था अमान्य हुनेछ ।



अनुसूची-१

(दफा ३ को उपदफा (४) सँग सम्बन्धित)

स्थानीय प्याडको न्यूनतम मापदण्ड

1.	Type and physical finishing: Regular with wing, napkin with uniform thickness throughout without any wrinkles and distortion. The sanitary napkins shall have a soft feel and when worn shall not chafe or give any uncomfortable feeling. They shall be free from all sorts of foreign matter.
2.	Raw Material permitted: <ul style="list-style-type: none"> a. Absorbent filter: plant-based raw materials such as wood pulp, cellulose pulp, bamboo fiber, banana fiber and corn which have natural sterilization effects, tissue paper, pure cotton, shall be free from lumps, oil spots, dirt or foreign material. b. Covering: The covering of the absorbent filter shall be of a good quality cotton or rayon knitted sleeving, gauze or non-woven fabric with sufficient porosity to permit the assembled pad to meet absorbency requirements.
3	Size: size including minimum (240±20 mm length and 60 to 75 mm width, thickness 15mm ±2 mm).
4.	Absorbency: the sanitary pad shall absorb at least 30 ml of colored distilled water and it shall not show leakage at the bottom or sides of the sanitary napkin.
5.	Disposability: disposable pad with the covering removed, shall be immersed in 15 liters of water and stirred. The pad shall disintegrate in the water in not more than 5 minutes.
6.	Colour: The product shall be white in colour and shall be almost odourless.
7.	PH value: free from acid and alkali, pH of absorbent material shall be 6-8.5 (tested as per the method given in Indian Standard 1390)
8.	Hygiene testing requirement: Total viable count (total number of bacteria and fungi) shall be not more than 1000 cfu/gm and absence of <i>Staphylococcus aureus</i> . The napkin shall be tested for the presence of <i>staphylococcus aureus</i> in accordance with IS 5887



१३
सेक्रेटरी विभाग, नई दिल्ली, भारत
विद्यार्थी, काठगाड़ी

	(Part 2).
9.	The manufacturer shall declare that all ingredients used in the product are safe for human use based on its known toxicological characteristics at intended use.
10	Packaging type: at least 90% Compostable pack, protecting package to product
11	Packaging size: minimum 8 pads per pack
12	Biodegradability or Composability requirements: At least 90% degrade within 6 months (testing is performed and conformed from recognized and approved laboratory)




अनुसूची-२

(दफा २० को उपदफा (२) सँग सम्बन्धित)
स्थानीयस्तरमा उत्पादित सेनिटरी प्याडको न्यूनतम मापदण्ड

१. प्याडमा प्रयोग हुने कपडा सेतो रडको सुती वा मलमलको हुनु पर्नेछ र कपडाको लम्बाई कम्तीमा दुई हात र चौडाई आधा हात हुनु पर्नेछ ।
२. प्याडको गुणस्तर सुनिश्चितताका लागि पन्चानब्बे प्रतिशत सूती कपडा प्रयोग गरिएको हुनु पर्नेछ ।
३. कपडा अड्काउन प्रयोग हुने खोल (वीङ्ग) प्रयोग हुने कपडा कम रंग, डाइ प्रयोग भएको र सोसिने किसिमको कपडा हुनु पर्नेछ ।
४. वीङ्गको बनावट पीधबाट नचुहिने (बटम साइड लीक प्रुफ) गरी तयार गर्नु पर्नेछ ।
५. वीङ्गमा प्रयोग हुने टाँक वा अन्य सामग्री र बनावट प्रयोगकर्तालाई सहज हुने किसिमको हुनु पर्नेछ ।

